



धर्मप्रांतीय उपासना आयोग, वसई
महिन्याच्या पहिल्या शुक्रवारचा पवित्र तास
शुक्रवार ०२ डिसेंबर २०२२

सुरुवातीचे गायन : भजतो तुला भक्तीने पान क . ३०८

शांतता :

आपण आगमन काळाला सुरुवात केली आहे. ह्याकाळात आपण आपल्या हृदयात प्रभू येशूच्या आगमनाचा दीप प्रज्ज्वलित करत असतो. नाताळच्या अगोदरचे चार रविवार हे आगमन काळातील रविवार असे संबोधले जातात. आगमन हा शब्द **Adventus** ह्या लॅटीन शब्दातून येतो ज्याचा अर्थ होतो, येणे किंवा आगमन करणे. आपण ह्या काळात येशूच्या आगमनाची तयारी करीत असतो. देऊळमाता चार रविवार आपल्या सर्वांना येशूख्रिस्ताच्या जन्माची तयारी करण्यासाठी आमंत्रण देते. प्रत्येक रविवारची वाचने आपणांस आव्हान करतात की, जागृत रहा, मार्ग तयार करा. कारण आपला तारणारा ह्या जगात आपल्या सर्वांचे तारण करण्यासाठी येईल. आपल्याला देवाकडून भरपूर कृपादाने मिळाली आहेत त्या बद्दल देवाचे आभार मानत असताना येशूच्या जन्माची आपण योग्य ती तयारी करावी म्हणून या साकामेंतात उपस्थित असलेल्या प्रभूकडे याचना करू या व थोडावेळ शांत राहून त्याच्याशी एकरूप होऊ या.

शांतता

गायन : प्रभू तव महिमा मी गाईन ... गीत क . ३१८

क्षमायाचना :

थोडावेळ शांत राहून आपल्या हातून घडलेल्या अपराधाबद्दल क्षमायाचना करू या.

प्रतिसाद : प्रभो, मज पाप्यावर दया कर.

1. हे प्रभो, तू दिलेली श्रद्धेची देणगी जपून न ठेवता अंधश्रेष्ठदा जोपासल्याबद्दल.....
2. वापिस्यात घेतलेले श्रद्धेचे घटक पूर्ण अर्थानिशी न स्वीकारल्याबद्दल.....
3. श्रद्धेची वाढ करण्यासाठी बायबलवाचन, शिबिरे आणि अभ्यास न केल्याबद्दल.....
4. भक्तीत, प्रीतीत आणि ज्ञानात श्रद्धा न प्रकट केल्याबद्दल....
5. व्यक्तीगत प्रार्थनेत कमी पडल्याबद्दल

शांतता

गायन : प्रभू येणार, प्रभू येणार 184

बायबल वाचन : यशया 49 : 1 ते 9

शांतता :

चिंतन : यशया संदेष्टा सर्व श्रधावंताना देवपुत्राच्या येण्याची पूर्व तयारी करण्यासाठी आमंत्रित करत आहे. प्रभूयेशूला पृथ्वीवर नक्हे तर आपल्या हृदयात जन्म घ्यायचा आहे. त्याला प्रशस्त अशी घरं नको, सजवलेल्या भिंती आणि खर्चिक वस्तू नकोत, तर त्याला एक निरागस, निष्पाप, शुद्ध असं हृदय हवं आहे. ज्या मध्ये त्याला कायमची वस्ती करता येईल म्हणून जेव्हा यशया संदेष्टा आपल्याला आव्हान करतो की वाटा निट करा त्याचा अर्थ म्हणजे आपले चूकीचे मार्ग सोडून सरळ व चांगल्या मार्गाने जीवन जगणे. प्रभूयेशू देवाचा सेवक म्हणून या जगात वावरला, देवाच्या आज्ञेत राहिला व देवाची लोकं जी देवापासून दूर गेलेली त्यांना आपल्या पित्याशी एकरूप केलं. आपण देवाचे विश्वासू सेवक म्हणून कार्य करत आहोत का? देवाचा सेवक विश्वासू राहिला म्हणून देवाने त्याला सर्व सत्ता दिली. सर्व राजे त्याच्यापुढे नतमस्तक झाले, त्याचे राजेपद सर्व राष्ट्रांनी मान्य केले असे यशया संदेष्टा सांगतो. प्रभू येशूचे राजेपद संपूर्ण विश्व मान्य करत आहे. सर्व सृष्टी आणि पृथ्वी त्याची स्तूती गाते. जेव्हा आपण देवाशी विश्वासू राहतो तेव्हा परमेश्वर आपल्याला खरी प्रतिष्ठा आणि सन्मान देतो. आजच्या ह्या पवित्र वेळी देवाकडे आज्ञाधारेपणाचं दान मागू या व देवाशी विश्वासू राहून त्याच्या गौरवात सहभागी होऊ या.

शांतता :

गायन : काळजा येशूच्या . . ३२०

बायबल वाचन : मत्तय 3 : 1 ते 12

शांतता :

चिंतन : योहान बाप्तिस्ता म्हणतो, 'माझ्यापेक्षा समर्थ जो येत आहे तो तुमचा बाप्तिस्मा पवित्र आत्म्याने करील. म्हणून पश्चाताप करा, देवाकडे वळा व देवासाठी मार्ग तयार करा. देवाचा मार्ग तयार करणे म्हणजे देवाच्या इच्छेला आपल्या जीवनात प्राधान्य देऊन आपल्या मनाची व हृदयाची आध्यात्मिक तयारी करणे. प्रभूचा मार्ग तयार करण्यासाठी व त्याला योग्य रितीने स्वीकारण्यासाठी आजच्या या पवित्र तासात विशेष प्लार्थना करू या.

शांतता :

गायन : प्रभू मज तव . . १२८

प्रार्थना म्हणजे श्रधावंतांनी देवाशी साधलेला संवाद व देवाला दिलेली आराधना, त्यातून प्राप्त झालेला हर्ष मानवाच्या जीवनाला दिशा आणि आकार देतो. दिशाहीन जीवन जगणारी माणसे जेव्हा देवाचा शोध घेतात, तेव्हा त्यांच्या जीवनाला दिशा मिळते व अर्थपूर्ण जीवनाचा आनंद मिळतो. प्रार्थना हा देवाबरोबर साधलेला सुसंवाद, ज्यादारे आपण देवाबरोबर आपल्या घनिष्ठ नातेसंबंधाची स्थापना करतो. ह्या प्रेमळ नातेसंबंधात देव आपल्या गरजा, व्यथा, दुःखे, संकटे सर्वच जाणतो व आपल्या प्रार्थनेला आशीर्वादरूपी उत्तर देतो.

श्रधावंताच्या प्रार्थना :

प्रतिसाद : प्रभो, आमची प्रार्थना ऐक

1. प्रभू येशूच्या आगमनाचे महत्त्व समजावून सांगणारे आपले आदरणीय पोप फ्रान्सिस, आर्चबिशप फेलिक्स, सर्व धर्मगुरु व ब्रतस्थ ह्याना आपले सेवाकार्य करण्यास पवित्र आत्म्याचे सामर्थ्य मिळावे म्हणून आपण प्रार्थना करू या.
2. प्रभू येशूच्या आगमनासाठी आम्ही सदैव तत्पर असावे, पापापासून दूर राहून खिस्ताच्या आगमनाचा उत्सव मोठया आनंदाने साजरा करण्यास पात्र ठरावे म्हणून आपण प्रार्थना करू या.
3. खिस्ताचे स्वागत करणे म्हणजे गोर गरिबांचा स्वीकार करणे, खिस्ताचे रूप आपणांस अपंग, बहिरे, गोरगरिबांमध्ये पाहण्यास परमेश्वराची दैवी शक्ती लाभावी म्हणून आपण पार्थना करू या.
4. खिस्ताच्या प्रेमाचे व नप्रतेचे महत्त्व सर्व मानव जातीला समजावे व सर्वत्र शांतीचे व ऐक्याचे राज्य प्रस्थापित व्हावे म्हणून आपण प्रार्थना करू या.
5. चैनबाजी, अहंकार किंवा आनंद म्हणजे शाश्वत जीवन नाही, ह्याची जाणीव आम्हांला व्हावी व अशा मोहापासून दूर रहावे म्हणून आपण प्रार्थना करू या.
6. थोडावेळ शांत राहून आपल्या वैयक्तिक गरजा प्रभूचरणी ठेऊ या.

साकार्मेताची प्रार्थना व आशीर्वाद

अंतिम गीत : घेउनी हाती ध्वज प्रीतीचा १६९